

سیرت امام احمد بن حنبل

تحریر: حافظ سلمان متعلم جامعہ علوم اثریہ جہلم

✽ **ولادت:** امام احمد بن حنبل رحمہ اللہ کے بیٹے ابو الفضل صالح رضی اللہ عنہ کا بیان ہے بقول ولدت فی سنة اربع و ستین و مائة فی اولها فی ربیع الاول امام صاحب نے بیان فرمایا کہ میں 164 ہجری کے آغاز میں ربیع الاول میں پیدا ہوا۔

✽ **نسب:** احمد بن محمد بن حنبل بن حلال بن اسد بن ادریس بن عبداللہ بن حیان بن عبداللہ بن انس بن عوف ابن قاسط ابن مازن بن شیبان بن ذہل بن ثعلبہ بن عکابہ بن صحب بن علی بن بکر وائل بن قاسط بن وہب بن اقصی بن دغی ابن جدیلیہ بن اسد بن ربیعہ بن نزار بن معد بن عدنان بن ادین ادد بن صمیع بن نبت بن قیدار بن اسماعیل بن ابراہیم۔

✽ **طلب حدیث کا آغاز:** امام صاحب خود فرماتے ہیں طلبت الحدیث و انا ابن ست عشرة سنة کہ میں نے 16 سال کی عمر میں طلب حدیث کا آغاز کیا اور حافظ ابن کثیر نے ”البدایہ والنہایہ“ میں یہ بات بھی ذکر کی ہے ”وقد کان فی حدائثه یختلف الی مجلس القاضی ابی یوسف ثم ترک ذلک و اقبل علی سماع الحدیث“ کہ آغاز میں امام صاحب قاضی ابو یوسف (شاگرد امام ابو حنیفہ) کی مجلس میں آتے جاتے تھے پھر اس مجلس کو چھوڑ دیا اور سماع حدیث کی طرف متوجہ ہو گئے۔

✽ **زادراہ کی قلت:** امام صاحب فرماتے ہیں ”و لو کان عندی خمسون درهما کنت خرجت الی جریر بن عبدالحمید الی الی الی“ کہ اگر میرے پاس 50 درہم ہوتے تو میں بھی جری کے علاقے میں جریر بن عبدالحمید سے حصول علم کیلئے جاتا لیکن امام صاحب کے پاس اتنے پیسے نہ تھے چنانچہ ان کے بعض ساتھی عازم سفر ہو گئے۔

✽ **تواضع:** ”کان ابی اذا اراد الوضوء للصلاة لم یدع احدا یستقی له الماء کان هو یستقی بیده“ امام صاحب کے بیٹے ابو الفضل صالح کا بیان ہے کہ امام صاحب جب وضوء کا ارادہ فرماتے تو خود کنویں سے پانی نکالتے کسی اور کو نہیں نکالنے دیتے تھے۔

❁ نیکی میں حرص: امام صاحب فرماتے ہیں ”و حجت خمس حجج ثلاثة راجل“ کہ میں

نے 5 مرتبہ حج کیا ہے جن میں سے 3 مرتبہ پیدل۔

❁ نعمتوں کی قدر دانی: امام صاحب کے بیٹے کا بیان ہے و كان اذا خرجت الدلو ملای

قال: الحمد لله: کہ جب پانی نکالتے اور ڈول بھرا ہوا نکلتا تو الحمد للہ پڑھتے۔ میں نے اس بارے میں دریافت کیا تو فرمانے لگے یا بنی اما سمعت الله عز وجل يقول ﴿قل أرأيتم ان اصبح ماء کم غورا فمن يأتيکم بماء معین﴾ [الملک] کیا تو نے اللہ رب العزت کا فرمان نہیں سنا ”کہہ دیجئے! تم خبر دو اگر تمہارا پانی گہرائی میں چلا جائے تو کون ہے جو تمہارے پاس جاری پانی لائے۔“

❁ زہد و ورع: امام صاحب کے بیٹے کا بیان ہے کہ میں نے امام صاحب سے کہا ”بلغنی ان احمد بن

الدورقی اعطى الف دينار فقال: ای بنی ﴿و رزق ربک خیر و ابقى﴾ [ط: ۱۳۱] ”اور تیرے رب کا رزق بہت بہتر اور بہت باقی رہنے والا ہے۔“

❁ اتباع سنت: ”و اکل یوما فی منزلی فاخذ لقمة فناولها الخادم“ امام صاحب کے بیٹے کا بیان

ہے کہ ایک دن امام صاحب نے میرے گھر میں کھانا کھایا تو ایک لقمہ اٹھایا اور خادم کو دے دیا۔ سیدنا ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: (اذا اتی احدکم خادمه بطعامه فان لم یجلسه معه فلینا و له اكلة او اکلتین) [صحیح بخاری] کہ جب تم میں سے کسی کے پاس اس کا خادم اس کا کھانا لائے تو اگر وہ اس کو ساتھ نہ بٹھائے تو ایک یا دو لقمے اس کو دے دے اور صحیح مسلم میں ساتھ نہ بٹھانے اور ایک یا دو لقمے اسے دے دینے کیلئے یہ شرط موجود ہے کہ اگر کھانا تھوڑا ہو تو پھر یہ صورت ہوگی۔ [جائزۃ الاحوذی]

❁ فکر آخرت: امام صاحب کے بیٹے کا بیان ہے کہ انہوں نے مجھے نصیحت کرتے ہوئے فرمایا (یا بنی

الفائز من فاز غدا) ”اے میرے بیٹے اصل کامیاب وہ ہے جو کل قیامت کے دن کامیاب ہو گیا۔“ کہتے ہیں کہ میں اپنے والد احمد بن حنبل سے اکثر یہ دعا سنتا تھا (اللهم سلم سلم) ”اے اللہ بچا لینا اے اللہ محفوظ رکھنا۔“

وفات: (توفی ابی فی یوم الجمعة لثلاث عشرة لیلۃ خلت من شهر ربيع الاول من سنة احدى و اربعین و ماتین فکان سنه من یوم ولد الی ان توفی سبعة و سبعین) ”جمعہ کے دن ربیع الاول کے مہینے میں ۲۳۱ ہجری میں وفات پائی ان کی عمر یوم ولادت سے یوم وفات تک ۷۷ سال بنتی ہے۔“ رحمہ اللہ رحمۃ واسعہ